

رسید تحائف احباب

مجلہ فقہ اسلامی کے قارئین اور ہمارے بعض محبین نے حسب ذیل علمی تحائف ہمیں بھیجے ہیں۔ ہم اپنے ان احباب کا شکریہ ادا کرتے ہیں اور اللہ تعالیٰ سے دعاء گو ہیں کہ وہ مرسلین کو اجر جزیل سے سرفراز فرمائے (آمین) واضح رہے کہ یہ تحائف کا تذکرہ اور ان کی وصولی کی رسید ہے کوئی تبصرہ نہیں اور نہ ہم خود کہہ کیسی تبصرہ کا اہل خیال کرتے ہیں)۔ مجلس ادارت۔

اس ماہ موصول ہونے والے تحائف میں سب سے بڑا تحفہ ایک نئی تفسیر کا ہے اور وہ ہے تفسیر امداد اللرم، یہ تفسیر جناب علامہ محمد امداد حسین پیرزادہ نے صاحب نے مرتب کی ہے۔ وہ اس سے قبل متعدد کتب تصنیف و تالیف فرما چکے ہیں۔۔۔۔۔۔ زیر نظر تفسیر پانچ جلدوں پر مشتمل ہے اور ہر جلد چھ سو صفحات سے زائد پر مشتمل ہے۔۔۔۔۔۔ ۲۰۱۳ء میں یو کے سے شائع ہونے والی یہ تفسیر، الکریم پبلی کیشنز، یو کے، نے شائع کی ہے۔ تفسیر آسان اردو میں ہے اور عام فہم ہے۔۔۔۔۔۔ نوجوان طبقہ کو کوئی زمانہ جس قدر سہل الفاظ میں تفہیم قرآن کی ضرورت ہے یہ تفسیر اسی کو پیش نظر رکھ کر لکھی گئی ہے۔۔۔۔۔۔ اس میں نہ منطقی صغرے کبرے ہیں نہ فلسفیانہ موشگافیاں ہیں، نہ مفسر نے زور علم دکھانے کی کوشش کی ہے اور نہ اسے ضرورت سے زیادہ ادبی رنگ میں ڈھالنے کی مشق۔۔۔۔۔۔ وہ خود لکھتے ہیں:۔۔۔۔۔۔ اس تفسیر سے اہل علم کی تسکین مقصود نہیں۔۔۔۔۔۔ میرے مخاطبین وہ مسلمان ہیں جو قرآن کی بالکل ابتدائی سمجھ حاصل کرنا چاہتے ہیں۔۔۔۔۔۔ اور وہ نو مسلم جو اسلامی تعلیمات سے نا آشنا ہیں یا وہ نوجوان جو عربی بالکل نہیں جانتے ان کا قرآن سے رابطہ قائم ہو جائے یہ اس تفسیر کا مقصد و مقصود ہے۔۔۔۔۔۔ جلد اول کی ورق گردانی میں نے جگت میں کی ہے اور میں اس نتیجے پر پہنچا ہوں کہ یہ تفسیر واقعی آج کل کے نوجوانوں کے لئے نہایت مفید ہے۔۔۔۔۔۔ ہر جلد کے آخر میں فہرست مطالب مختلف عنوانوں و موضوعات کے تحت مرتب کی گئی ہے جو اس تفسیر کا ایک طرح سے انڈیکس ہے۔۔۔۔۔۔ تفسیر حاصل کرنے کے لئے الکریم پبلی کیشنز Eaton Hall, Retford Notts DN22OPR England Tel 01777706441 کا پتہ درج ہے۔۔۔۔۔۔ اگرچہ یہ تفسیر مغربی ممالک میں مقیم اردو خواں طبقہ کے لئے مرتب کی گئی ہے تاہم ہمارا گمان ہے کہ پاکستان میں یہ تفسیر ہر اچھے مکتبہ پر دستیاب ہوگی۔۔۔۔۔۔

دیگر تحائف میں اس بارحسب ذیل کتب موصول ہوئی ہیں.....

اصول اسلام از مولانا محمد ادریس کاندھلوی، جواہرات سیرت، اسوۂ حسنہ از سید فضل الرحمن، اور اراق سیرت از سید عزیز الرحمن، نبوی اسلوب دعوت از سید فضل الرحمن، امت مسلمہ کے مسائل اور ان کا حل از محمود احمد غازی، اسلام سے وابستگی کے تقاضے از ڈاکٹر فتحی یکن ترکی، یہ سب کتب دعوت اکیڈمی انٹرنیشنل اسلامک یونیورسٹی اسلام آباد سے شائع ہوئی ہیں اور ہمیں ریجنل دعوت سینٹر کراچی کے ریجنل ڈائریکٹر جناب ڈاکٹر چتا صاحب سے تحفہ ملی ہیں..... کتب حاصل کرنے کے لئے کراچی ریجنل دعوت سینٹر پی ایس ۵/۱..... کے ڈی اے اسکیم ۳۳- احسن آباد نزد گلشن معمار سے رجوع کیا جائے ان کا فون نمبر 36881862 ہے۔ یا اسلام آباد دعوت اکیڈمی انٹرنیشنل اسلامک یونیورسٹی اسلام آباد سے طلب فرمائیں..... کتابیں خوبصورت اور دیدہ زیب ٹائٹلز کے ساتھ چھپی ہیں.....

ایک اور کتاب ہمیں جناب عمیر محمود صدیقی صاحب نے بھجوائی ہے جس کا نام ہے The Beacon Light یہ کتاب ڈاکٹر فضل الرحمن انصاری صاحب کے مختلف رسائل و خطابات کا مجموعہ ہے جسے ایک جلد میں پیش کیا گیا ہے..... کتاب کا انگریزی میں پانچ صفحات کی یہ کتاب ورلڈ فیڈریشن آف اسلامک مشن کے دفتر واقع ناتھ ناظم آباد بلاک بی کراچی سے طلب کی جاسکتی ہے..... فون نمبر 36644156 ہے۔

آٹھ کتب کا ایک سیٹ جو وائڈ ریج جہلی کیشنز کراچی نے شائع کیا ہے، جناب مولانا سرفراز صابری صاحب کا مرتب کردہ ہے۔ مولانا سرفراز صاحب اسلامک مشنری یونیورسٹی میں لیکچرار اور علمیمہ انسٹیٹیوٹ آف اسلامک اسٹڈیز ناتھ ناظم آباد کراچی کے پرنسپل ہیں..... کراچی کے اس علمی و تبلیغی ادارہ کے اساتذہ و طلبہ نے علمی میدان میں کئی معرکے سر کئے ہیں اور دنیا بھر میں اپنے اسکالرز انجیکٹ کر کے اس مقصد کی تکمیل کی سعی بلیغ کی ہے جس کے لئے ڈاکٹر فضل الرحمن انصاری صاحب نے یہ ادارہ قائم کیا تھا..... منجملہ دیگر سرگرمیوں کے مرکز کی توجہ ہمیشہ اسکولوں کالجوں اور یونیورسٹیوں میں اسلامیات کی صحیح تعلیم و تدریس پر مرکوز رہی ہے چنانچہ ملک و بیرون ملک اعلیٰ پائے کے اسکول و کالجز میں اس ادارہ کے فارغ التحصیل طلبہ/علماء و اسکالرز تدریسی فرائض کی انجام دہی میں اپنا لوہا مانوا چکے ہیں..... نہ صرف یہ بلکہ متعدد اداروں کے انصاف/سلیبس ڈیزائن کرنے سے لے کر کتب مرتب کرنے تک کا کام بڑی مہارت سے انجام دیتے رہے ہیں۔ جناب مولانا سرفراز صاحب کا آٹھ کتابوں کا سیٹ بھی اسی سلسلہ کی ایک کڑی ہے۔ آپ نے یہ کتب آسان اسلامیات لازمی کے نام سے مرتب کی ہیں اور پہلی سے آٹھویں جماعت کے طلبہ و طالبات کی نصابی ضروریات کی تکمیل کے پیش نظر مارکیٹ کی نذر کی ہیں..... شہید یہ ہے کہ یہ

کتاب متعدد سرکاری و غیر سرکاری اسکولوں میں رائج ہو چکی ہیں..... ان کتابوں میں موجود مواد نہ صرف نصابی ضرورت کو پورا کرتا ہے بلکہ تعمیر شخصیت کے حوالہ سے بھی نہایت مفید ہے..... رب العزت ان کی اس کاوش کو قبول فرمائے (آئین) کتاب حاصل کرنے کے لئے اسٹاکٹ ضیاء بک ڈپو اردو بازار کراچی سے یا مولانا سرفراز صابری صاحب سے براہ راست فون نمبر 0321-2080031 پر رابطہ کیا جاسکتا ہے۔

والضحیٰ پہلی کیشنز کی کتاب..... ایک بازوید..... کے نام سے جناب خوشتر نورانی صاحب کے قلم سے نکلی ہے..... خوشتر نورانی صاحب بلا کے لکھاری ہیں اور دہلی سے شائع ہونے والے مجلہ جام نور کے ایڈیٹر ہیں..... کتاب میں امت مسلمہ کے زوال کا جائزہ مختلف مسلم مفکرین کی آرا کی روشنی میں پیش کیا گیا ہے۔ پونے دو سو صفحات کی یہ کتاب ایک دعوت فکر و نظر ہے۔ ہمیں یہ کتاب گو جرہ کے ایک نوجوان طبیب جناب حکیم عظمت اللہ نعمانی صاحب نے اسلام آباد ہوٹل میں ملی بکچتی کونسل کے ایک سالانہ اجلاس خاص کے موقع پر پیش کی..... اللہ رب العزت ان کو اجر عظیم عطا فرمائے..... کتاب لاہور سے شائع ہوئی ہے اور مکتبہ نوریہ رضویہ گلبرگ اے فیصل آباد، اور والضحیٰ پہلی کیشنز لاہور، دارالاسلام اردو بازار لاہور سے طلب کی جاسکتی ہے..... ایک اور تحفہ جناب علامہ سید افتخار حسین نقوی نجفی کی کتاب قانون مناکحات جلد اول کا موصول ہوا ہے..... اہل تشیع کے معروف عالم علامہ افتخار حسین نقوی صاحب نے موضوع کے اعتبار سے فقہ جعفریہ کی روشنی میں ضخیم کتاب مرتب کی ہے..... کتاب زیر مطالعہ ہے اس پر مفصل گفتگو انشاء اللہ آئندہ کی نشست میں کی جائے گی۔ کتاب حاصل کرنے کے لئے پتہ ہے مکان نمبر ۸۳۶ گلی نمبر ۷۷ آئی ایٹ تھری اسلام آباد..... ساڑھے پانچ سو صفحات پر مشتمل یہ بڑے سائز کی کتاب خوبصورت سرورق کے ساتھ انتشارات جامعہ المصطفیٰ العالمیہ قم کے تعاون سے منہجائے نور مرکز تحقیقات اسلام آباد سے شائع ہوئی ہے۔

نئی کتاب

کشف مبہم مشکلات

حضرت مخدوم الحاج فضل اللہ پانانی حنفی

ناشر: جمعیت اشاعتیہ اہل سنت پاکستان نور مسجد کاغذی بازار کراچی